

आकाशवाणी नागपूर,
प्रादेशिक वृत्त विभाग
प्रादेशिक बातम्या (मराठी-वेळ सायंकाळी ०६.००)
सोमवार दिनांक ३१ मार्च २०२५

ठळक बातम्या

1. ईद उल फित्र अर्थात रमजान ईद सणाचा सर्वत्र उत्साह.
2. वैदिक गणिताची महती आणि उपयोग येणाऱ्या पिढ्यांपर्यंत पोहचणे गरजेचे असल्याचे मुख्यमंत्री देवेंद्र फडणवीस यांचे प्रतिपादन.
3. मुगल शासक औरंगजेबाची कबर हे संरक्षित स्मारक आहे, मात्र त्याचं उदात्तीकरण करू दिलं जाणार नाही- मुख्यमंत्री देवेंद्र फडणवीस यांची स्पष्टोक्ती.
4. उद्यापासून ते चार एप्रिल पर्यंत विदर्भाच्या अनेक जिल्ह्यांमध्ये राहणार वादळी पर्जन्यमानमान.

ईद-उल-फित्र

ईद-उल-फित्र अर्थात रमजान ईद आज साजरी होत आहे. यानिमित्त ठिकठिकाणच्या ईदगाह मैदानावर विशेष नमाज पठण करण्यात आलं. राष्ट्रपती द्रौपदी मूर्मू, उपराष्ट्रपती जगदीप धनखड आणि पंतप्रधान नरेंद्र मोदी यांनी देशवासियांना ईदच्या शुभेच्छा दिल्या आहेत. हा उत्सव बंधुता, सहकार्य आणि करुणेचा संदेश देतो, असं राष्ट्रपतींनी आपल्या संदेशात म्हटलं आहे. हा सण समाजात आशा, आकांक्षा, सद्भाव आणि दयाळूपणाची भावना वृद्धिंगत करेल, असं सांगत पंतप्रधान मोदी यांनी, सगळ्यांना आनंद आणि यश मिळण्याची प्रार्थना केली. महाराष्ट्राचे राज्यपाल सी पी राधाकृष्णन, मुख्यमंत्री देवेंद्र फडणवीस, उपमुख्यमंत्री एकनाथ शिंदे आणि उपमुख्यमंत्री अजित पवार यांनी ही ईद निमित्त शुभेच्छा दिल्या आहेत. राज्यभरातही ईद मोठ्या उत्साहात साजरी होत आहे. रमजान ईद निमित्त नागपुरातील मोमीनपुरा येथील जामा मस्जिद येथे विशेष नमाज अदा करण्यात आली. रमजान ईद निमित्त मोमीनपूरा येथे विशेष नमाज अदा करण्याचे आयोजन करण्यात आले होते. रमजान ईद निमित्त मोमीनपुरा येथील मस्जिद मध्ये मुस्लिम बांधवांनी नमाज अदा केली आणि एकमेकांना ईदच्या शुभेच्छा दिल्या. नागपूरचे पोलीस आयुक्त डॉ. रविंद्र सिंघल यांनी देखील मोमीनपूरा येथील जामा मस्जिद येथे भेट देत मुस्लिम

बांधवांना पुष्प देऊन तसेच मुलांकडून पुष्प घेऊन रमजान ईदच्या शुभेच्छा दिल्या. नागपुरातील महाल भागात दंगल घडल्याचा पार्श्वभूमीवर कुठलाही अनुचित प्रकार घडू नये यासाठी या भागात मोठ्या प्रमाणात पोलीस बंदोबस्त लावण्यात आलेला आहे. शहराच्या अनेक मस्जिदमध्ये रमजान ईद निमित्त नमाज अदा करण्यात आली आणि शुभेच्छा देण्यात आल्या. अकोला शहरातील ऐतिहासिक हरिहर पेठ येथील ईदगाह मैदानावर हजारो मुस्लिम बांधवांनी ईदची विशेष नमाज अदा केली. वाशिम येथील ईदगाव मैदानावर सकाळी ईद ची नमाज अदा करून मुस्लिम बांधवांनी एकमेकांना गळाभेट देत ईदच्या शुभेच्छा दिल्या.

श्री भारती कृष्ण विद्याविहार

भारतात विकसित झालेल्या विविध शास्त्रांचा पाया गणितावर आधारित आहे. वैदिक गणिताच्या खंडाद्वारे हे ज्ञान नव्याने समाजासमोर येणार आहे. या वैदिक गणिताची महती व उपयोग येणाऱ्या पिढ्यांपर्यंत पोहचणे गरजेचे आहे. त्याकरिता भारती कृष्ण विद्या विहार येथे वैदिक गणिताचे गुणवत्ता केंद्र उभारले जावे, यास शासनातर्फे संपूर्ण सहकार्य करण्यात येईल, असे प्रतिपादन मुख्यमंत्री देवेंद्र फडणवीस यांनी आज भारती कृष्ण विद्या विहार येथे आद्य शंकराचार्य कृष्ण तीर्थ महाराज लिखित वैदिक गणिताच्या खंडांचे प्रकाशन प्रसंगी ते बोलत होते. नागपूरच्या श्री भारती कृष्ण विद्याविहार इथं आज सकाळी वैदिक गणिताच्या दोन खंडांचे प्रकाशन मुख्यमंत्री देवेंद्र फडणवीस आणि राष्ट्रीय स्वयंसेवक संघाचे सरसंघचालक डॉ. मोहन भागवत यांच्या उपस्थितीत संपन्न झाले. शंकराचार्य भारती कृष्ण तीर्थ महाराज यांनी वैदिक गणिताच्या माध्यमाने ज्ञान अर्जनच्या क्षेत्रात बहुमूल्य योगदान दिल्याचे गौरव उद्गार मुख्यमंत्री फडणवीस यांनी काढले -

वेदां का अभ्यास करते हुए उसमें से वेदों की ऋचाओं से गणित को हमारे सामने एक प्रकार से लाना। ये भी मैं ऐसा मानता हूँ की अपने आप में एक बहुत बड़ा ज्ञान का छिपा हुआ खजाना ये उन्होंने ळूँ कर निकाला और इसकी रचना करने के बाद इसका प्रचार प्रसार भी हुआ।

दरम्यान, मुद्रित स्वरूपात हे ज्ञान आता उपलब्ध झाले असून पाचवी, सहावी आणि सातवीच्या विद्यार्थ्यांना याचा मोठ्या प्रमाणात लाभ होईल अशी अपेक्षा फडणवीस यांनी पुढे बोलताना व्यक्त केली. दरम्यान, वैदिक गणिताचा विचार हा विश्व कल्याणासाठी झाला आहे असे प्रतिपादन डॉ.मोहन भागवत यांनी केले.....

हम जब कहते हैं वैदिक गणित या भारतीय गणित तो भारतीय गणित का विचार सारा विश्व कल्याण की दृष्टि से हुआ है। विश्व भर में भारतीय कालगणना की सब पद्धतिया सौरमान हो, चंद्र मान हो इन सबके पीछे सृष्टि की समृद्धि कृषि वाणी की इनका संबंध है।

विश्व पुनर्निर्माण संघाचे अध्यक्ष प्रफुल्लकुमार काळे, सरचिटणीस शैलेश जोगळेकर, संचालक मंडळाचे सदस्य यावेळी उपस्थित होते.

रेशीम शेती

विदर्भातील शेतकऱ्यांना रेशीम शेतीतून समृद्ध करण्यासाठी राज्य शासन केंद्र सरकारच्या सहकार्याने विविध योजनांची अंमलबजावणी करीत आहे. यामुळे विदर्भातील शेतकऱ्यांची आत्मनिर्भरतेकडे वाटचाल होत आहे. त्यामुळे रेशीम शेतीला चालना देण्याचे निर्देश मुख्यमंत्री देवेंद्र फडणवीस यांनी दिले आहेत. केंद्र शासनकडून यासाठी जो निधी मिळतो त्याचा प्रस्तवा तातडीने तयार करून केंद्र शासनाकडे पाठपुराव करावा अशा सूचनाही विभागाला मुख्यमंत्र्यांनी दिल्या आहेत.

फडणवीस- जनरल बिपिन रावत

मुख्यमंत्री देवेंद्र फडणवीस यांच्या हस्ते आज जनरल बिपिन रावत सभागृहाचे उद्घाटन आणि डॉक्टर बाळकृष्ण मुंजे यांच्या प्रतिमेचं अनावरण नागपुरात पार पडलं. पारतंत्र्याच्या काळात मुंजे यांनी भोसला मिलिटरी शाळेची सुरुवात केली. भारतीय समाजात सैनिकी मूल्यांचे रोपण व्हावं आणि येणारी पिढी भारतीय मूल्य, शिस्त आणि अनुशासन घेऊन आव्हानांशी लढण्यास सज्ज असावी हा त्या मागचा हेतु होता. देशाच्या सेनेला अधिकारी देण्यासोबतच समाजाला अनुशासित व्यक्ती देण्याचे काम देखील भोसला मिलिटरी स्कूलच्या माध्यमातून झाल्याचे गौरव उद्गार मुख्यमंत्र्यांनी यावेळी काढले.

WAVES

मुंबईत येत्या 1 ते 4 मे 2025 दरम्यान जागतिक दृकश्राव्य शिखर परिषद (World Audio Visual & Entertainment Summit-WAVES) अर्थात वेव्हसपरिषद होणार आहे. यानिमित्ताने माध्यम आणि मनोरंजन (Media & Entertainment-M&E) उद्योगक्षेत्रासाठीच्या जागतिक पातळीवरील WAVES Bazaar (वेव्हस बाजार) या प्रमुख ई बाजारपेठेचेही आयोजन केले जाणार आहे.

या बाजारपेठेचे हे पहिलेच पर्व असून, आपल्या पहिल्याच आवृत्तीत स्वतःची छाप सोडण्यासाठी ही बाजारपेठ सज्ज झाली आहे. वेव्हस शिखर परिषदेचाच एक महत्वाचा घटक असलेली ही बाजारपेठ परिषदेला समांतरपणेच 1 ते 4 मे 2025 दरम्यान मुंबईतील जिओ वर्ल्ड कन्व्हेन्शन सेंटर इथे साकारली जाणार आहे. या बाजारपेठेत चित्रपट, दूरचित्रवाणी आणि AVGC (अॅनिमेशन, व्हीएफएक्स गेमिंग आणि कॉमिक्स) क्षेत्रातील आघाडीचे उद्योजक एकत्र येतील, या बाजारपेठेमुळे या सर्वांना परस्पर सहकार्यासाठी, आशय सामग्रीच्या प्रदर्शनासाठी आणि आणि आपल्या व्यवसाय उद्योगांच्या विस्तारासाठीची अभूतपूर्व संधी मिळणार आहे.

उदात्तीकरण नको-फडणवीस

मुगल शासक औरंगजेबाची कबर हे संरक्षित स्मारक आहे, मात्र त्याच उदात्तीकरण करू दिलं जाणार नाही, असं महाराष्ट्राचे मुख्यमंत्री देवेंद्र फडणवीस यांनी स्पष्ट केलं. ते आज नागपुरात वार्ताहरांशी बोलत होते. कुणाला आवडो की न आवडो औरंगजेबाची कबर हे संरक्षित स्मारक आहे, असं फडणवीस म्हणाले. छत्रपती संभाजीनगर जिल्ह्यातल्या खुलताबाद इथली औरंगजेबाची कबर काढून टाकण्याची मागणी गेले काही दिवस हिंदुत्ववादी संघटना करत होत्या. त्या पार्श्वभूमीवर मुख्यमंत्र्यांचं हे वक्तव्य महत्वाचं मानलं जात आहे.

शंकर पट

गोंदिया जिल्याच्या सडक अर्जुनी तालुक्या अंतर्गत येणाऱ्या सौंदड गावात गुडी पाडव्याचे औचित्य साधून दोन दिवसीय शंकर पटाचे आयोजन सरपंच हर्ष मोदी यांनी केले. गोंदिया भंडारा आणि नागपूर जिल्यातील १०२ बैलजोड्या या शंकर पटात सहभागी झाल्या होत्या. या परंपरेबद्दल सरपंच यांनी भाष्य केलं *या ठिकाणी या पटा निमित्त 102 जोडी मालकांनी या ठिकाणी सहभाग घेतलेला आहे. मागेल आमच्या सौंदडगाव मध्ये जेव्हापासून पटला सुरुवात झाली होती. तेव्हापासून हा पट आमच्या कायमस्वरूपी तेली समाजाच्या वतीने आणि परेशराम मामा चांदेवारच्या वतीने हा या ठिकाणी सुरू होता.*

अंतिम सामन्यात पहिला क्रमांक पटकाविणाऱ्या बैल जोडीला ५१ हजार रुपये तर दुसरा क्रमांक पटकाविणाऱ्या बैल जोडीला ४१ हजार रुपये तर तिसरा क्रमांक पटकाविणाऱ्या बैल जोडीला ३१ हजार रुपये रोख बक्षिश देण्यात आले.

हवामान

विदर्भात आज सर्वाधिक कमाल तापमान चंद्रपूर इथं 42.4 अंश सेल्सिअस इतकं नोंदविण्यात आलं, तर अकोला इथं 42.3 अंश सेल्सिअस इतकं तापमान नोंदविण्यात आलं. अमरावती, यवतमाळ, वर्धा, नागपूर, गडचिरोली या सर्व जिल्हयांमध्ये तापमान 41 अंश सेल्सिअसच्या पुढे आहे. दरम्यान उद्यापासून ते चार एप्रिल पर्यंत विदर्भाच्या अनेक जिल्हयांमध्ये वादळी पर्जन्यमान राहू शकतं असा अंदाज नागपूरच्या प्रादेशिक हवामान विभागाने वर्तवला आहे. उद्या अमरावती, वाशिम, अकोला या जिल्हयांमध्ये वादळी पर्जन्यमानाचा यलो अलर्ट जारी करण्यात आला असून, यादरम्यान मेघगर्जनेसह पावसाच्या हलक्या सरी वर्षाव करू शकतात.
